

33.000 kr. til Haiti

Týskvøldið skipaði Gøtu skúli fyri einum peningasavnandi hjálpartiltaki til frama fyri tey neyðstøddu í Haiti.

- Tiltakið var sera væl-eydnað og fekk góða undirtøku, skrivar heimasíðan hjá Eysturkommunu.

Ymiskt var á skránni so sum sèla av páskaprýði sum næmingarnir á skúlanum høvdu gjørt, framløga um Haiti, lutaseðlasøla og kafé.

Samlaða upphæddin, sum tiltakið gav, og sum var

latin Reyða Kross Føroya, var kr. 32.719,50.

Tey í Gøtu skúla takka hjartaliga øllum, sum stuðlaðu tiltakinum.

sb.

Ein kekkur ger góðan mun í Haiti. Suni Vinther frá Reyða Krossi (vinstrumegin) er fegin um góðu undirtøkuna í Gøtu skúla

Mynd: eysturkommuna.fo



McDonalds krevur eisini burðardyggja fiskiveiði



Altjóða burgerketan McDonalds vil bara brúka fisk, sum er veiddur á burðardyggan hátt

Støðugt fleiri matvøruvirkir vilja bara brúka fisk, sum er veiddur á burðardyggan hátt. Nú setir tann heimsufatandi burgerketan McDonalds sama krav, skrivar AP.

McDonalds brúkar umleið 50.000 tons av fiski um árið til sínar fiskaburg-

arar og aðrar fiskarættir, sum fyrítøkan ger. Talsmenn fyri fyrítøkuna siga, at McDonalds er til reiðar at styðja teir fiskimenn, sum leggja seg eftir burðardyggari veiði, og at fyrítøkan hevur longu tikið slík stig saman við øðrum altjóða fyrítøkum.

McDonalds sigur, at tey seinastu árinu hevur fyrítøkan slept sáttmálum við fleiri fiskaseljarar, sum ikki kundu vátta, at fiskurin varð veiddur á burðardyggan hátt.

árni

AÐALSTJÓRI TIL UTTANRÍKISRÁÐIÐ

Aðalstjórin verður ovasti ráðgevi hjá landsstýrismanninum í uttanríkismálum og fer at hava ábyrgdina av dagligu leiðsluni, menningini og rakstrinum av Uttanríkisráðnum. Aðalstjórin er ovasti leiðari fyri føroysku Uttanríkistænastuna.

Økið fevnir um altjóða politisku og altjóða rættarligu viðurskipti Føroya, luttøku í millumtjóða og altjóða felagsskapum, handilspolitisku viðurskipti við onnur lond, menningarhjálp, útflutningsframa og ferðavinnu og at menna umdømi Føroya í altjóða høpi.

Høvuðsuppgávur:

- Leiða og samskipa arbeiðið í ráðnum
- Samskipa og fyrireika uppgávur í omanfyri nevndu málum
- Fyreirika lógir, kunngerðir og reglugerðir innan virkisøkið
- Ábyrgd av samráðingum við onnur lond og altjóða felagsskapir innan virkisøkið
- Aðrar viðkomandi uppgávur, sum hoyra virkisøkinum til

Førleikakrøv

Kravt verður, at umsøjarin hevur útbúgving á master stigi frá lærðum háskúla og leiðsluroyndir frá almenna ella privata arbeidsmarknaðinum. Somuleiðis verður kravt, at umsøjarin

hevur góðan málsligan førleika og hollan kunnleika til føroyskt, enskt, danskt og norðurlandskt mál.

Viðgerðin av umsóknum tekur stóð í leiðsluprofilinum hjá Uttanríkisráðnum, sum sæst á heimasíðuni hjá Løgmansskrivstovuni (www.tinganes.fo).

Setanarviðurskipti

Starvið er tænaðumannastarv, starvsheitið er aðalstjóri og er flokkað í 39. lønarflokki. Harumframt er ein mánaðarlig viðbót uppá 4.906,02 kr. Viðbóttin er ikki eftirlønargevandi. Setanarøkið fevnir um Uttanríkisráðið, stovnar undir tí, Løgmansskrivstovuna og hini stjórnarráðini. Tænaðustaðurin er í lötuni Uttanríkisráðið. Tann, ið settur verður í starvið, skal tola at verða fluttur í onnur leiðandi stovr í Uttanríkisráðnum.

Nærri upplýsingar fáast við at venda sær til Marjuna Hanusardóttir, lögmanstjóra, tlf. 55 10 30.

Umsóknir við upplýsingum um útbúgving, royndir og møgulig viðmæli skulu stílast til lögmann og sendast Løgmansskrivstovuni, Marjuni Hanusardóttir, lögmanstjóra, postsmoga 64, 110 Tórshavn, í seinasta lagi mánadagin 18. mars kl. 12. Allar umsóknir verða viðgjørdar í trúnaði.

Uttanríkisráðið er eitt av stjórnarráðnum í landsfyrisingini, sum veitir landsstýrinum ráð, tryggjar haldgott grundarlag og ger hugskot til veruleika. Landsfyrisingin er fremst í nýskapari, arbeiðslagi og samskipti. Landsstýrismaðurin í uttanríkisráðnum situr fyri altjóða politisku og altjóða rættarligu viðurskiptum Føroya, luttøku í millumtjóða og altjóða felagsskapum, handilspolitisku viðurskiptum við onnur lond, ferðavinnu, útflutningsframa og menningarhjálp og at menna umdømi Føroya í altjóða høpi.

VIT DRAGA EINA LÍNU · VIT SETA SKYNSEMI Í HÁSÆTI · VIT VIJLA VITA · VIT BRÓTA SLÓÐ



LØGMANSSKRIVSTOVAN
Prime Minister's Office